

BU İL XALQ ARTİSTİ VİDADI ƏLİYEV LƏ ÖMÜR-GÜN YOLDAŞI, XALQ ARTİSTİ ELMİRA İSMAYİLOVANIN 80 YAŞI TAMAM OLUR



SÖHBƏTLƏŞDİ

TƏRANƏ MƏHƏRRƏMOVA
taranamaharramova@kaspi.az

Vidadi Əliyev: “Əlbəttə, ürəyimiz teatrda qaldı. Biz o teatrın bütün yükünü çiyinimizdə daşmışıq. Ermənilərin içərisində o teatrı hansı əziyyətlə yaşatmışıq, tanıtmışıq”.

Elmira İsmayilova: “65 yaşdan sonra təqaüdə çıxma qaydası incəsənət işçilərinə aid olmamalıdır. Bəs kinoda, teatrda yaşlı rolları kim oynasın? Mən yaşda olan adamın rolunu 25 yaşda aktrisa necə oynaya bilər?”



“MAAŞ OLMADAN DA İŞLƏMƏYƏ RAZI İDİM”

Hər ikisi böyük fədakarlıqla İrəvanda Azərbaycan teatrını yaşadıblar. 1967-ci ildən 1988-ci ilə qədər Qərbi Azərbaycanın rəsmi olan teatrın adını qoruyub, təbliğ ediblər. Teatrın fəaliyyəti Bakıda bərpa olunandan sonra qaçqınlıqda yaşayan Qərbi azərbaycanlıların dardını, problemini əks etdirən tamaşalarla çıxış edib. Ömürlərinin 45 ilindən çoxunu bu teatrın yaşamasına həsr ediblər.

Xalq artisti Vidadi Əliyevlə ömür-gün yoldaşı, Xalq artisti Elmira İsmayilovanın bu il 80 yaşı tamam olur (1 sentyabr Vidadi Əliyevin, 13 noyabr Elmira İsmayilovanın 80 illik yubileyidir).

İndi onlarla söhbət etmək o qədər də asan deyil. İki ildən çoxdur ki, mətbuatla ünsiyyət qurmurlar. Hətta sırf yaradıcı mövzularda müsahibədən də imtina edirlər. Sevimli övladları Oqtayın faciəli ölümündən sonra özlərinə çəkiliblər.

Qocaman aktyorlar nəhayət, bu sükkutu pozdular. 80 illik yubileyləri ərəfəsində ömürlərini həsr etdikləri İrəvan Dövlət Azərbaycan Dram Teatrından, sevimli övladlarını əllərindən alan faciədən, xatirələrdən, qarşılaşdıqları haqsızlıqlardan danışdılar.

“ÜRƏYİMİZ TEATRDA QALDI”

● **Təxminən 10-15 il əvvəl sizin hər ikinizlə ayrı-ayrılıqda görüşüb müsahibə hazırlamışam. Əlbəttə, o vaxtdan çox sular axıb, çox şeylər dəyişib. Hər ikinin ömrünüzü İrəvan Teatrının qurulmasına, yaşamasına həsr eləmişiniz - bu tarix isə dəyişməyib. Sonuncu dəfə teatrın səhnəsinə nə vaxt çıxmısınız?**

● **Vidadi Əliyev:** 2016-cı ildə. Demək olar ki, hər ikimiz eyni vaxtda tamaşada oynadıq.

● **Elmira İsmayilova:** Yaşla əlaqədar işləyə bilməzdik. Dedilər ki, 65 yaşdan sonra təqaüdə çıxmalısınız...

● **Demək olar ki, ürayınız teatrda qaldı?**

● **Vidadi Əliyev:** Əlbəttə, ürəyimiz teatrda qaldı. Biz o teatrın bütün yükünü çiyinimizdə daşmışıq. Ermənilərin içərisində o teatrı hansı əziyyətlə yaşatmışıq, tanıtmışıq. Təkcə aktyor və yaradıcı adam olmamış, hər işi özümüz görmüşük ki, teatr

“Oqtay mənə həm qardaş idi, həm ata idi, bir sözlə, həmdərd idi. Nə sözüm olsa onunla bölüşürdüm. Mən onsuz yaşaya bilmirəm.”

yaşasın. İrəvandan Bakıya gələndən sonra çətinliklər ikiqat artdı. Nə dövlət pul verirdi, nə yer, nə pal-paltar vardı. Özümüzə heç nə gətirə bilməmişdik. Adamın vicdanı götürmürdü ki, əzab-əziyyətlə orada yaşatdığım teatr burada məhv olsun.

● **Bəs İrəvan Teatrının indiki vəziyyəti necədir?**

● **Vidadi Əliyev:** Teatr yenə işləyir, qastrorollara gedir. Rasulzadə qəsəbəsində teatr üçün bina da tikilib, amma hansısa səbəbdən açılış baş tutmur. Teatr binasının qapısı bağlıdır. Artıq 3 ildir ki, vəziyyət belədir.

● **Elmira İsmayilova:** Aktyorlar Binaqədi Mədəniyyət Evinə hazırlanırlar.

“BİZ DEMƏK OLAR Kİ, HEÇ TƏRƏF-MÜQABİL OLMAMIŞIQ”

● **Uzun illər bir yerdə işləmək, birgə səhnəyə çıxmaq təəssüratlarınız necədir?**

● **Elmira İsmayilova:** Biz demək olar ki, heç tərəf-müqabil olmamış, anarın “Şəhərin yay günləri”ndə Vidadi Qiyas rolunu, mən də Dilarəni oynayırdım. Sonra bir-iki tamaşada da rollarımız oldu. Amma başqa tamaşalarda birgə oynamamış, birgə işləməyimizin mənfi tərəfləri də vardı: sənət adamı kimi evdə qaçqınlığımız kənarda qalırdı, teatrın söhbətini edirdik. Sənət mübahisələrimiz olurdu. Ayrı yerlərdə işləsəydik, işin söhbəti də evə gəlməzdi. Bir yerdə işləməyin çətinliyi də budur. Hətta uşaqlar da teatrda böyüdülər. Onlar da gəlib söhbətə qarışırdılar. Elçin 4 yaşı olanda “Atayevlər ailəsi”nə gəldi. Vidadi prokuror rolunu oynayırdı. Bir də eşitdik ki, Elçin gecə gəlib yatan yerdə Vidadiyə deyir ki, o, sənə belə deyəndə sən onun yaxasından tut silkə. Bizim uşaqlar o mühitdə böyüyürdülər.

● **Təbii, övladlarınızın hər ikisinin televiziyanı seçməsi, sənətə meylli də bu mühitdən qaynaqlanıb...**

● **Elmira İsmayilova:** Oqtayın Tibb İnstitutuna daxil olmaq üçün böyük şansı vardı. Dərslərini yaxşı oxumuşdu. Vidadinin xalası oğlu Kemerovada yaşayırdı və şəhərin səhiyyə rəhbəri onun qonşusu idi. “Oqtay, gəl mənə yanına, hansı fakültəni istəyirsən, burada oxuyarsan”, - deyə təklif etdi. Amma Oqtay “mən incəsənət İnstitutunda oxuyacağam”, - dedi. Mən də “sənə Bakıya getməyə yol pulu verməyəcəyəm”, - deyə bildirdim. İstəyirdim ki, o, Tibb İnstitutunda oxusun. “Vermə, 10 manatım var, biletdən gələcəyəm”, - deyə inadından dönmədi. O vaxt İrəvandan Bakıya qatarlar işləyirdi. Bilet alıb getdi. Bir də “tələbə biletimi alıb gəlirəm”, - deyə zəng etdi. Bizim Oqtayla Elçinin sənət seçiminə heç bir müdaxilə etməyib. Özləri nə istədilər, onu da seçdilər. Elçinin oxuduğu aspiranturanın yerini heç bilməmişəm. Doktorluq müdafiə edəndə getdim.



Fotolar: Tural Xəlil- Global Media Group

“47 İL İŞLƏMİŞƏM, HEÇ VAXT QRİM OTAĞI GÖRMƏMİŞƏM”

● **Sizin teatrın tarixində xidmətləriniz var. Arxivlərdə, fondlarda, yaddaşlarda, ürəklərdə rollarınız, tamaşalarınız qalıb...**

● **Elmira İsmayilova:** Şəkillər qaldı... O vaxt tamaşanı lentə alıb saxlamaq imkanı yox idi. Teatr Cəmiyyətindən gəlib şəkillər çəkirdilər. Yalnız şəkillərdə qaldı hər şey...

● **Necə bilirsiniz, ən yaxşı rolunuz artıq oynanıb?**

● **Vidadi Əliyev:** Yox...

● **Elmira İsmayilova:** Mən istədiyim rolları oynamışam. Nə arzulayırdımsa, oynamışam. Teatr yaxşı əsərlər götürüb, mən də hamısında ürəyim istəyən rollarda səhnəyə çıxmışam. Ürayımda qalan heç nə olmayıb. Hər il dörd təzə tamaşa hazırlanırdı. Mən hamısında var idim. Hələ “əsar oxunanda ən yaxşı rol bunundur”, - deyə mübahisələr düşürdü. Hər il 180-200 tamaşanı İrəvan yaxınlığındakı ayrı-ayrı kəndlərdə, Azərbaycanın rayonlarında oynayırdıq. Qastrorollara

görə heç yerə getmək imkanımız da yox idi. Bütün günlərimizi teatra həsr edirdik, başqa cür mümkün deyildi. ● **Vidadi Əliyev:** Mən sevdiyim işlə məşğul olmuşam. Əzab, ziilm olub, amma işimi sevmişəm. Təsəvvür edin, 47 il işləmişəm, heç vaxt qrim otağı görməmişəm. Bunun nə demək olduğunu təsəvvür edirsiniz? Elə o küncdə-bu küncdə, pəncərə ağzında, pərdə arxasında qrim etmişik... O şərait olmadı, indi də yoxdur... Hətta qapını açıb içəri girməyə icazə yoxdur.

● **Elə bir qaynar dövrdən sonra belə susqun bir dövr...**

● **Elmira İsmayilova:** Oqtayın başına gələn faciə olmasaydı... Mən qaynar adamam, yenə susqunluq olmayacaqdı. Ən azı, ekspert kimi verilislərə gəldirdim.

● **Vidadi Əliyev:** Mən indi də kinoya dəvət alıram. Odur, rejissor stolun üstünə ssenarini gətirib qoyub. Çəkilişlər Şamaxıda olacaq. Deyirəm ki, mənə səhhətimə uyğun deyil, Hətta qapını açıb içəri girməyə icazə dəvətlər yenə də var...

● **Teatrda uzaqlaşdığınızı bu müddətdə sizinlə heç maraqlanan olmayıb? Əlaqədar qurumları nəzərdə tuturam...**

● **Elmira İsmayilova:** Yox, niyə maraqlanırsınız? Nəylərinə lazımdır? Onlara lazım olmayanlara ögəy baxırlar.

● **Vidadi Əliyev:** Həyatda qonşular da bizə fəaliyyətimizə görə təqəddün, mükafatın verilib-verilməməsi ilə bağlı soruşurlar. Deyirəm ki, hər adama vermirlər ki... Uzun illər teatrda, kinoda can qoyduq, təəssüf ki, axırda da belə münasibət görürük...



“MƏN ONSUZ YAŞAYA BİLMİRƏM”

● **Yəqin ki, səhnədən ayrılmaq asan olmadı...**

● **Vidadi Əliyev:** Əlbəttə, asan olmadı. 46-47 il səhnədə oynayan, birdən hər şeyi atıb əliboş dayanasan.

● **Elmira İsmayilova:** Təqaüd yaşı məsələsini ortaya atdılar. Mən teatrdan çıxandan sonra 5 il televiziya işlədim. Bu, mənə üçün çox yaxşı oldu. Pandemiya başlayanda işlədiyim “5 gəlin” verilişi bağlandı. Bilsəydim, Bakıya gələndən sonra elə televiziya çalışardım. Televiziya işlədiyim vaxtlarda hansı qapımı açırdımsa, hörmətlə qarşılayırdılar. 50 il teatrda işlədim, heç o qiyməti vermədilər. 65 yaşdan sonra təqaüdə çıxma qaydası incəsənət işçilərinə aid olmamalıdır. Bəs kinoda, teatrda yaşlı rolları kim oynasın? Mən yaşda olan adamın rolunu 25 yaşda aktrisa necə oynaya bilər? Mən nə danışığımı, nə ağılım itirmişəm. Əlbəttə, 10 il əvvəl - səhnədən ayrılanda daha fərqli idim. Bütün rolları oynaya bilirdim. Dedilər ki, qoy cavanlara iş yeri olsun. Bayəm teatrda verilən maaşla işləməyə cavanlar gedirlərmi? Hamı kinoya, seriala çəkilməyə qaçır.

● **Vidadi Əliyev:** Mən razı idim ki, maaş verməsinlər, amma işləyim. Vaxt olub, eyni zamanda 8-9 iş görmüşəm, heç birinin maaşını almamışam. Amma elə bir münasibət gördüm ki, o qədər sevdiyim teatrdan üzüümü çevirdim...

● **İndi dəvət olsa, qəbul edərsiniz?**

● **Elmira İsmayilova:** Bir neçə dəfə dəvət olub. Heç yerə getmirəm. Heç verilislərə də getmirəm. Gedə bilmirəm. Hətta qonaq gedə bilmirəm. Mən dərdimi kiminlə paylaşmağa aparmaq istəmirəm. Heç cür çəka

bilmirəm. Oqtay mənə üçün tək oğul deyildi. Həm qardaş idi, həm ata idi, bir sözlə, həmdərd idi. Nə sözüm olsa onunla bölüşürdüm. Mən onsuz yaşaya bilmirəm (ağlayır). Həyatda bütün ümidini itirmək bilirsiniz necə ağırdır...

“HƏYAT MƏNİM ÜÇÜN O GÜN SÖNDÜ”

● **Acınızın nə qədər dərin olduğunu başa düşürəm və təsəlli üçün söz tapa bilmirəm. Amma bu, həyatdır. Sizin başqa övladınız, nəvələriniz var...**

● **Elmira İsmayilova:** Elçin var, Dilarə var, nəvələr var. Biz birçə gün də diqqətsiz qoymurlar. Amma hər kəsin öz yeri var. Həyat mənə üçün o gün söndü. Sonuncu dəfə martın 20-də buraya gəldi. Hər şey alıb götürmüşdü. “Xonça bəzə, şam yandırarsan”, - dedi. Çıxıb gedəndə “boyum da çatmır, əyil, üzümdən öpüm”, - deyəndə “əsgər gedirəm?” - deyə zarafata saldı. “Sabah gələcəm”, - deyib getdi. Amma gəlmədi... Balaca bir əl telefonun vardı. Oqtay həmişə o telefona zəng edirdi. O hadisədən sonra üç gün həmin telefon işləmədi. Ustaya apardılar. “Bu, düzəlməyəcək”, - dedi. Üç gündən sonra telefon öz-özünə açıldı, möctizə oldu. İnanın, indi gözümdə heç nə yoxdur. Elə bil hər şey yuxu idi...

● **Zaman bütün yaralara məlhəm olur...**

● **Elmira İsmayilova:** Zaman heç nəyi sağaltmır. Keçib gedir, heç nə edə bilmirəm. Mən onda hiss etdim ki, insan nə qədər çarəsiz olarmış. Sapsaqlam adam bir dəqiqənin içində yox oldu. Dilarə deyir, danışib güllürdük. Birdən Oqtaydan səs gəlmədi, çağırıdım, hay vermədi. Nə ürəyində, nə başqa orqanında problem olub. Ekspertiza da “nə olubsa, Allahla öz arasında olub”, - deyib. Yazısı ora qədərmış...